

## КАДЕ МОЖАМ ДА СЕ ОБРАТАМ ЗА ДА ДОБИЈАМ БЕСПЛАТНА ПРАВНА ПОМОШ?

- Здруженија и правни клиници кои се овластени за давање на бесплатна правна помош
- Адвокати со стекнати овластувања за давање на секундарна правна помош
- Во подрачните одделенија на Министерството за правда:

Подрачни одделенија	Телефони
Берово	071 205 324
Битола	071 223 392
Македонски Брод	071 223 075; 078 640 786
Виница	071 213 964
Валандово	071 213 925
Гевгелија	071 224 678; 071 216 267
Гостивар	071 223 180
Дебар	071 223 768
Делчево	071 283 948
Демир Хисар	075 766 695
Кавадарци	075 659 855
Кичево	071 224 652
Кочани	071 221 580
Кратово	
Крива Паланка	071 224 580
Крушево	071 227 808
Куманово	071 227 962
Неготино	071 223 191
Охрид	071 221 908
Прилеп	076 232 886
Пробиштип	078 330 434
Радовиш	070 261 310
Ресен	071 221 246
Свети Николе	071 227 862
Струга	071 223 015
Струмица	071 224 526
Тетово	071 227 893
Велес	
Штип	071 221 484; 070 821 089
Карпош	071221381
Центар	078 442 006
Кисела Вода	071 224 104
Гази Баба	071 213 798
Чаир	



Република Северна Македонија  
Министерство за правда



Повеќе информации на  
[www.pravnapomos.mk](http://www.pravnapomos.mk)

Овој документ е изработен со финансиска поддршка на Европската Унија и Советот на Европа. Тука споделените гледишта не треба да се смета дека се официјално мислење на ниту една од двете страни.

Финансирано  
од Европската Унија и  
Советот на Европа



Имплементирано  
од Советот на Европа



ИНФОРМИРАЈ СЕ  
ЗА БЕСПЛАТНА  
ПРАВНА ПОМОШ

## ШТО Е БЕСПЛАТНА ПРАВНА ПОМОШ?

Бесплатната правна помош го олеснува пристапот до правда за лицата кои поради материјалната положба не се во можност да ги остварат своите права и интереси.

Бесплатната правна помош опфаќа правна помош финансирана од страна на државата како и ослободување од плаќање на трошоци за водење на одредени постапки.

Бесплатната правна помош е воспоставена и уредена со Законот за бесплатна правна помош од 2019 година.

Бесплатната правна помош се остварува како примарна и секундарна правна помош.

## ПРИМАРНА ПРАВНА ПОМОШ

**ПРИМАРНА ПРАВНА ПОМОШ** вклучува правно информирање, советување, упатување како и помош при пополнување на одредени формулари и претставки.

Примарна правна помош можат да користат сите физички лица кои имаат живеалиште или престојувалиште на територијата на Република Северна Македонија.

Примарна правна помош даваат подрачните одделенија на Министерството за правда, овластени здруженија и овластени правни клиници.

## СЕКУНДАРНА ПРАВНА ПОМОШ

**СЕКУНДАРНА ПРАВНА ПОМОШ** се одобрува на лице кое има потреба од стручна правна помош од адвокат за конкретна правна работа и кое не е во можност да ги плати трошоците на постапката заради неговата финансиска состојба и чие барање е оправдано.

## Што опфаќа секундарната правна помош?

- правна помош од адвокат;
- ослободување од судски такси и трошоци поврзани со постапката пред суд;
- ослободување од трошоците за вештачење;
- ослободување од административни такси;

Секундарната правна помош не ги опфаќа трошоците кои корисникот на бесплатна правна помош е должен да ги надомести на спротивната страна ако не успее во постапка.

## За кои постапки може да се одобри секундарна правна помош?

Секундарна правна помош може да се одобри за застапување во сите степени во граѓански судски постапки, управни постапки и управни спорови. Правните прашења може да се однесуваат на имотот, работата, семејството, социјалното осигурување и социјаланат заштита освен за одредени области кои се изземени од бесплатната правна помош.

Секундарна правна помош нема да се одобри за: царински и даночни работи; клеветата и навреда; надомест на нематеријална штета, освен во случаи за жртви на кривични дела, како и во случај на смрт или тежок инвалидитет; прекршоци; јавни и комунални услуги; и имотни прашања во управна постапка.

## Услови за одобрување секундарна правна помош

Секундарна правна помош ќе се одобри доколку:

- Месечниот приход на барателот кој живее сам да не го надминува износот на минималната нето плата, а доколку живее во заедничко домаќинство да не го надминува износот на минималната нето плата и месечниот приход на секој нареден член на семејството не го надминува износот од 20% од минималната нето плата
- Барателот и членовите на неговото/нејзиното семејство имаат во сопственост само еден

едностамбен објект или стан како посебен дел од зграда во кој живеат. Покрај станот во кој живеат имаат во сопственост една или повеќе физички поврзани катастарски парцели со вкупна површина не поголема од 300 м<sup>2</sup> во Град Скопје или 500 м<sup>2</sup> во општините во Република Северна Македонија, односно една или повеќе катастарски парцели со вкупна површина не поголема од 5000 м<sup>2</sup> во рурални средини. Дополнително, може да имаат само едно регистрирано моторно возило чија работна зафатнина на моторот не е поголема од 1 200 кубни сантиметри.

- Барањето е оправдано.

## Одобрување секундарна правна помош без проверка на финансиската состојба

Секундарна правна помош ќе се одобри без утврдување на финансиската состојба во следните случаи:

- барателот е сместен во згрижувачко семејство, станбена единица за организирано живеење со поддршка или во установа за социјална заштита, со решение на Центар за социјална работа (во натамошниот текст: посебни околности),
- барателот има потреба од покренување и застапување во постапка за изрекување на привремени мерки за заштита од семејно насилство пред надлежен суд, или
- барателот поради елементарна непогода, виша сила или други околности кои се надвор од негова контрола се најде во финансиска состојба што го спречува самостојно да обезбеди заштита на своите права

## Кој одлучува за одобрување секундарна правна помош?

Секундарна правна помош одобруваат овластени службени лица во подрачните одделенија на Министерството за правда врз основа на поднесено барање и направена проверка на исполнувањето на условите.